



Kunsill
tal-Unjoni Ewropea

Brussell, 29 ta' Settembru 2021
(OR. en)

Fajl Interistituzzjonali:
2021/0295(COD)

11763/21
ADD 5

EF 268
ECOFIN 838
SURE 32
CODEC 1210

NOTA TA' TRAŻMISSJONI

minn:	Is-Segretarju Ġenerali tal-Kummissjoni Ewropea, iffirmata mis-Sa Martine DEPREZ, Direttur
data meta waslet:	23 ta' Settembru 2021
lil:	Is-Sur Jeppe TRANHOLM-MIKKELSEN, Segretarju Ġenerali tal-Kunsill tal-Unjoni Ewropea
Nru dok. Cion:	SWD(2021) 261 final
Sugġett:	DOKUMENT TA' HIDMA TAL-PERSUNAL TAL-KUMMISSJONI SOMMARJU EŻEKUTTIV TAR-RAPPORT TAL-VALUTAZZJONI TAL-IMPATT Li jakkumpanja d-dokumenti Proposta għal Direttiva tal-Parlament Ewropew u tal-Kunsill li temenda d-Direttiva 2009/138/KE f'dak li għandu x'jaqsam mal-proporzjonalità, il-kwalità tas-superviżjoni, ir-rappurtar, il-miżuri ta' garanzija fit-tul, l-għodod makroprudenzjali, ir-riskji tas-sostenibbiltà, is-superviżjoni tal-gruppi u s-superviżjoni transfruntiera u Proposta għal Direttiva tal-Parlament Ewropew u tal-Kunsill li tistabbilixxi qafas għall-irkupru u r-riżoluzzjoni tad-ditti tal-assigurazzjoni u tar-riassigurazzjoni u li temenda d-Direttivi 2002/47/KE, 2004/25/KE, 2009/138/KE, (UE) 2017/1132 u r-Regolamenti (UE) Nru 1094/2010 u (UE) Nru 648/2012

Id-delegazzjonijiet għandhom isibu mehmuz id-dokument SWD(2021) 261 final.

Mehmuz: SWD(2021) 261 final



IL-KUMMISSJONI
EWROPEA

Brussell, 22.9.2021
SWD(2021) 261 final

DOKUMENT TA' HIDMA TAL-PERSUNAL TAL-KUMMISSJONI
SOMMARJU EŻEKUTTIV TAR-RAPPORT TAL-VALUTAZZJONI TAL-IMPATT

Li jakkumpanja d-dokumenti

Proposta ghal Direttiva tal-Parlament Ewropew u tal-Kunsill li temenda d-Direttiva 2009/138/KE f'dak li ghandu x'jaqsam mal-proporzjonalità, il-kwalità tas-superviżjoni, ir-rappurtar, il-miżuri ta' garanzija fit-tul, l-ghodod makroprudenzjali, ir-riskji tas-sostenibbiltà, is-superviżjoni tal-gruppi u s-superviżjoni transfruntiera

u Proposta ghal Direttiva tal-Parlament Ewropew u tal-Kunsill li tistabbilixxi qafas ghall-irkupru u r-risoluzzjoni tad-ditti tal-assigurazzjoni u tar-riassigurazzjoni u li temenda d-Direttivi 2002/47/KE, 2004/25/KE, 2009/138/KE, (UE) 2017/1132 u r-Regolamenti (UE) Nru 1094/2010 u (UE) Nru 648/2012

{COM(2021) 581 final} - {SEC(2021) 620 final} - {SWD(2021) 260 final}

Skeda tas-sommarju eżekuttiv

Valutazzjoni tal-impatt tal-Proposta għal Direttiva li temenda d-Direttiva 2009/138/KE tal-Parlament Ewropew u tal-Kunsill tal-25 ta' Novembru 2009 dwar il-bidu u l-eżerċizzju tan-negozju tal-assigurazzjoni u tar-riassigurazzjoni (Solvibbiltà II)

A. Htieġa li tittieħed azzjoni

Għaliex? X'inhil il-problema li qed tiġi indirizzata?

Id-Direttiva tas-Solvibbiltà II, li ilha tapplika mill-2016, introduċiet qafas prudenzjali armonizzat, sod u robust għad-ditti tal-assigurazzjoni fl-UE. Dan huwa bbażat fuq il-profil tar-riskju ta' kull kumpanija tal-assigurazzjoni individwali sabiex jiġu promossi l-komparabilità, it-trasparenza u l-kompetittività.

L-evalwazzjoni kkonkludiet li, kumplessivament, il-qafas tas-Solvibbiltà II jaħdem b'mod effettiv, iżda li ċerti elementi jeħtieġ li jittieġbu.

1. Is-Solvibbiltà II għadha tinkludi diżinċentivi għall-investiment fit-tul fl-ekwità, u ma tirriflettix ir-riskji tas-sostenibbiltà fit-tul;
2. Is-Solvibbiltà II ma tirriflettix b'mod xieraq l-ambjent tar-rati tal-imġħax baxxi, u tista' tiġġenera volatilità għolja fil-proporzjonijiet tas-solvenza;
3. Is-Solvibbiltà II tista' tkun kumplessa żżejjed għall-assiguraturi ż-żgħira u għal daww inqas riskjużi;
4. fallimenti riċenti ta' assicuraturi li joperaw bejn il-fruntieri enfasizzaw nuqqasijiet fis-superviżjoni u kkonfermaw li d-detenturi tal-poloż mhumiex protetti b'mod konsistenti fl-UE kollha jekk l-assicuratur tagħhom ifalli;
5. is-sett tal-ghodod superviżorji għall-prevenzjoni tar-riskji sistemici jista' ma jkunx biżżejjed.

X'mistennija tikseb din l-inizjattiva?

Meta jitqiesu l-problemi msemmija hawn fuq, ir-rieżami tas-Solvibbiltà II għandu l-għan li jmur lil hinn fil-kisba tal-oġettivi inizjali tal-Kummissjoni għas-Solvibbiltà II, jiġifieri:

1. li jiżdedu l-kontributi tal-assicuraturi għall-finanzjament fit-tul u sostenibbli tal-ekonomija;
2. il-preservazzjoni tal-kompetittività internazzjonali tal-assicuraturi tal-UE u t-titjib fl-effiċjenza tagħhom;
3. it-titjib tal-protezzjoni tad-detenturi tal-poloż;
4. kontribut għall-istabbiltà finanzjarja.

X'inhil l-valur miżjud ta' azzjoni fil-livell tal-UE?

Ir-rieżami se jemenda l-leġiżlazzjoni eżistenti tal-UE u se jintroduċi elementi ġodda, b'mod partikolari dwar ir-riskji ambjentali, ir-riżoluzzjoni, l-ghodod makroprudenzjali u, possibbilment, l-iskemi ta' garanzija tal-assigurazzjoni (SGA). Dawn l-emendi huma ġġustifikati min-natura transfruntiera tan-negozju tal-assigurazzjoni. Huwa aktar effiċjenti li l-assicuraturi jkunu soġġetti għal sett uniku ta' regoli milli għal oqfsa nazzjonali differenti. Bl-istess mod, azzjoni fil-livell tal-UE biss tista' tiżgura li l-konsumaturi kollha jibbenefikaw minn trattament ugwali.

B. Soluzzjonijiet

Liema għażliet ta' politika leġiżlattivi u mhux leġiżlattivi ġew ikkunsidrati? Hemm għażla ppreferuta jew le? Għaliex?

lx-xenarju bażi għall-problemi kollha huwa li "ma jsir xejn".

Fir-rigward tal-investimenti fit-tul u ekoloġiċi, l-għażliet ippreferuti huma li jiġu ffaċilitati l-investimenti fit-tul fl-ekwità billi jiġu llaxkati l-kriterji tal-eligibbiltà għat-trattament preferenzjali ta' dawn l-investimenti, u jissahhu r-rekwiżiti tal-ġestjoni tar-riskju għar-riskji tal-klima u tas-sostenibbiltà. Għażliet oħra li tqiesu jinkludu l-proċediment għal tnaqqis ġenerali fir-rekwiżiti kapitali għall-investimenti kollha ta' ekwità u/jew it-tnaqqis tar-rekwiżiti kapitali għall-investimenti ekoloġiċi.

Rigward is-sensittività u l-volatilità tar-riskju, l-ewwel għażla kienet li jiġu solvuti n-nuqqasijiet tekniċi kollha. Madankollu, l-għażla ppreferuta hija li wieħed jipproċedi għal tali soluzzjonijiet filwaqt li jiġi żgurat li l-impatt kumulattiv tal-bidliet kollha jibqa' moderat f'termini ta' rekwiżiti kapitali.

Fir-rigward tal-proporzjonalità, approċċ minnhom huwa li jiġi segwit il-parir tal-EIOPA; Dan jimplika židiet sinifikanti ħafna fil-livelli limitu tal-eskluzjoni mill-kamp ta' applikazzjoni tal-Solvibbiltà II u l-identifikazzjoni tal-assicuraturi bi "profil ta' riskju baxx", li jkunu soġġetti għal miżuri awtomatiċi ta' proporzjonalità. L-approċċ ippreferut huwa li wieħed jipproċedi għal žieda aktar baxxa fil-limiti tal-eskluzjoni, iżda li jmur lil hinn mill-EIOPA f'dak li għandu x'jaqsam mat-tisħiħ tal-proporzjonalità fis-Solvibbiltà II, inkluż għad-divulgazzjoni pubblika.

Fir-rigward tal-kwalità tas-superviżjoni u tal-protezzjoni tad-detenturi tal-poloż, l-għażla hija li tittejjeb b'mod kumulattiv il-kwalità tas-superviżjoni transfruntiera u li jiġu introdotti regoli minimi ta' armonizzazzjoni li għandhom l-għan li jiżguraw li d-detenturi tal-poloż ikunu protetti b'mod adegwat f'każijiet ta' (kważi) falliment tal-assigurazzjoni.

Rigward l-istabbiltà finanzjarja, filwaqt li l-EIOPA u l-BERS jipproponu li jiġi introdott qafas makroprudenzjali estensiv, simili għal dak li jeżisti fis-settur bankarju, l-għażla ppreferuta hija li jsiru emendi mmirati biex jiġi żgurat li s-superviżuri jkollhom għodod suffiċjenti biex jipprevjenu r-riskji għall-istabbiltà finanzjarja, f'konformità mal-istandards internazzjonali.

Din it-taħlita ta' għażliet ippreferuti hija l-aktar kosteffettiva, u hija konsistenti mal-oġettivi ewlenin tas-Solvibbiltà II (il-protezzjoni tad-detenturi tal-poloż, l-istabbiltà finanzjarja) u mal-prioritajiet politiċi attwali (is-CMU, il-Patt Ekoloġiku

Ewropew).
Liema għażla u min jappoġġaha?
L-appoġġ mill-partijiet ikkonċernati jvarja bejn il-kwistjonijiet differenti. Fost l-għażliet proposti, il-maġġoranza tal-partijiet ikkonċernati jappoġġaw id-direzzjoni proposta dwar il-<i>finanzjament fit-tul u ekoloġiku</i>, u dwar is-<i>sensittività u l-volatilità tar-riskju</i>. Dwar il-<i>proporzjonalità</i>, id-detenturi tal-poloż jappoġġaw l-għażla ppreferuta. L-assiguraturi li jibbenefikaw mill-miżuri tal-proporzjonalità ġeneralment jappoġġaw l-approċċ propost, għalkemm imorru lil hinn minn dan l-approċċ fir-rigward tal-ambitu għall-esklużjoni tal-assiguraturi mis-Solvibbiltà II. Il-konsumaturi/NGOs jappoġġaw l-għażla ppreferuta dwar il-<i>kwalià tas-superviżjoni u l-protezzjoni tad-detenturi tal-poloż</i>, u jagħtu valur kbir lill-htieġa li tiġi ppreservata l-istabbiltà finanzjarja. L-assiguraturi jippreferu bidliet limitati f'dawk iż-żewġ oqsma.
C. Impatti tal-għażla ppreferuta
X'inhuma l-benefiċċji tal-għażla ppreferuta (jekk hemm, inkella x'inhuma dawk ewlenin)?
Il-kombinazzjoni tal-għażliet ippreferuti hija mistennija li: - tiffaċilita l-kapaċità tal-assiguraturi li jiffinanzjaw in-negozji; - tinċentiva lill-assiguraturi jqisu aħjar ir-riskji għas-sostenibbiltà; - titrawwem perspettiva fit-tul fl-attivitàjiet tal-assiguraturi, billi timmitiga aħjar l-impatt tal-volatilità tas-suq; - ittejjeb il-protezzjoni tad-detenturi tal-poloż billi i. tinkorpora aħjar tal-ambjent b'rendiment baxx; ii. issaħħaħ il-koordinazzjoni u tal-konsistenza tas-superviżjoni; iii. tintroduċi regoli minimi ta' armonizzazzjoni biex jimmitigaw l-impatt tal-(kważi) fallimenti tal-assigurazzjoni. - tgħin biex tinżamm l-istabbiltà finanzjarja. L-inizjattiva tirriżulta f'żieda sa EUR 30 biljun fl-ammont ta' fondi proprji lil hinn mir-rekwiżiti kapitali, skont il-kundizzjonijiet tas-suq. Peress li l-bidliet li jnaqqsu l-proporzjonijiet tas-solvenza tal-assiguraturi jiġu implimentati biss gradwalment fuq bosta snin, fuq medda qasira ta' żmien l-inizjattiva tirrilaxxa sa EUR 90 biljun f'kapital li l-assiguraturi jistgħu jużaw biex jappoġġaw l-irkupru ekonomiku.
X'inhuma l-kostijiet tal-għażla ppreferuta (jekk hemm, inkella x'inhuma dawk ewlenin)?
Xi bidliet individwali, b'mod partikolari fir-rigward tar-rati tal-imgħax, meħudin weħidhom inaqqsu r-riżorsi kapitali tal-assiguraturi. Madankollu, kif iddikjarat hawn fuq, l-effett kumulattiv tal-bidliet kollha jkun żieda fil-fondi proprji tal-assiguraturi li jaqbżu r-rekwiżiti kapitali. Il-kost tal-introduzzjoni tal-SGA tkun ta' madwar EUR 21 biljun, li jiġu parzjalment mgħoddija fuq id-detenturi tal-poloż permezz ta' żieda fil-primjums. Ir-rieżami jiġġenera piżijiet ta' implimentazzjoni u amministrattivi moderati.
Kif se jintlaqtu n-negozji, l-SMEs u l-mikrointrapriżi?
Ir-rieżami jista' jeżenta mill-applikazzjoni obbligatorja tas-Solvibbiltà II lil sa 186 assigurat. Barra minn hekk, mill-inqas 249 assigurat li jibqgħu fl-ambitu tas-Solvibbiltà II jibbenefikaw minn regoli aktar sempliċi u proporzjonati, li jnaqqsu l-kostijiet tagħhom tal-konformità. Barra minn hekk, ir-rieżami jiffaċilita l-finanzjament kapitali tal-assiguraturi għall-SMEs.
Se jkun hemm impatti sinifikanti fuq il-baġits u l-amministrazzjonijiet nazzjonali?
Le
Se jkun hemm impatti sinifikanti oħra?
Le
D. Segwitu
Meta se tiġi rieżaminata l-politika?
Il-leġiżlazzjoni se tkun soġġetta għal evalwazzjoni shiħa ħames snin wara l-iskadenza tal-implimentazzjoni tagħha, biex jiġi vvalutat kemm kienet effettiva u effiċjenti biex tilhaq l-oġġettivi ppreżentati f'dan ir-rapport u biex jiġi deċiż jekk humiex meħtieġa miżuri jew emendi ġodda.